



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1712/21 - 2011 ජුනි මස 30 වැනි බ්‍රහස්පතින්දා - 2011.06.30

(රජයේ බලයපිට ප්‍රසිද්ධ කරන ලදී)

## I වැනි කොටස: (I) වැනි ඡේදය - සාමාන්‍ය

රජයේ නිවේදන

එල්. ඩී. බී. 36/57

1957 අංක 49 දරන රජයේ කාර්මික නීතිගත සංස්ථා පනත

2 වැනි වගන්තිය යටතේ කරනු ලබන නියමය

1957 අංක 49 දරන රජයේ කාර්මික නීතිගත සංස්ථා පනතේ 2 වැනි වගන්තියේ (1) වැනි උපවගන්තියෙන් මා වෙත පැවරී ඇති බලතල ප්‍රකාර, ධීවර සහ ජලජ සම්පත් සංවර්ධන අමාත්‍ය රාජ්‍ය සේනාධිපති වන මා විසින් "ලංකා ධීවර සංස්ථාව" ලෙස හඳුන්වනු ලබන සංස්ථාව පිහිටුවමින් ඉහත කී පනතේ 2 වැනි වගන්තිය යටතේ සාදනු ලැබූ 1964 ඔක්තෝබර් මස 1 වැනි දින අංක 14186 දරන අතිවිශේෂ ගැසට් පත්‍රයේ පළකරනු ලැබූ නියමයේ (V) වැනි අයිතමය වෙනුවට පහත සඳහන් අයිතමය ආදේශ කරමින් එම නියමය මෙයින් සංශෝධනය කරනු ලැබේ :-

"(V) පහත සඳහන් කටයුතු කරනු ලැබිය යුතුය :

- (අ) "ස්ව සම්පත් කලාපය" සහ පිළිගත් ජාත්‍යන්තර රීතිවලට අනුකූලව ඉන් පිටත මසුන් අල්ලීමේ මෙහෙයුම්වල නිරත වීම ;
- (ආ) මත්ස්‍ය පිරිසැකසුම ;
- (ඇ) විදේශීය සහ දේශීය වෙළඳපළවල්වල මසුන් විකිණීම ;
- (ඈ) අවශ්‍ය යැයි පෙනී යන අවස්ථාවක දී මත්ස්‍ය සහ මත්ස්‍ය නිෂ්පාදන ආනයනය සහ අපනයනය කිරීම සඳහා අවශ්‍ය වන්නා වූ යම් කටයුතු සිදු කරගෙන යාම ;
- (ඉ) ඉහත කටයුතුවලින් යම් කටයුත්තක් සිදු කිරීම සඳහා දේශීය සහ විදේශීය ආයෝජකයන් සමග හවුල් ව්‍යවසාය ගිවිසුම්වලට ඇතුළුවීම ;

එසේ වුව ද, ඒ ගිවිසුම් වලින් ශ්‍රී ලංකාවේ ජාතික යහපතට කිසිදු ආකාරයකින් හෝ අහිතකර බලපෑමක් ඇති වී නොතිබිය යුතු අතර සාධාරණ මිලකට පාරිභෝගිකයන්ට මසුන් සැපයීම සහතික කිරීම සඳහා රජයේ ප්‍රතිපත්තිවලට සහ දේශීය සහ විදේශීය වෙළඳපළ රීතිවලට අනුකූලව විදේශීය ආයෝජකයන් සමග මසුන් ඇල්ලීමේ කටයුතුවලට සම්බන්ධවීම, තවද මේ කාර්යය සඳහා විදේශ සම්පත් දෙපාර්තමේන්තුවේ, ජාතික ක්‍රමසම්පාදන දෙපාර්තමේන්තුවේ සහ මුදල් අමාත්‍යාංශයේ අනුමැතිය ලබාගත යුතුය ;

එසේම තව දුරටත් දේශීය මසුන් අල්ලන්නන්ගේ අයිතීන් ආරක්ෂා කිරීමේ කාර්යය සඳහා එම හවුල් ව්‍යවසාය ගිවිසුම් යටතේ සිදුකරනු ලබන මසුන් ඇල්ලීමේ කටයුතු ස්ව සම්පත් කලාපයෙන් පිටත සිදු කරනු ලැබිය යුතුය ;

(ඊ) දේශීය සහ විදේශීය නිෂ්පාදකයන් සහ බෙදාහරින්නන් නියෝජනය කිරීම.”

මෙම නියමයේ (V) වැනි අයිතමයේ කාර්යය සඳහා “ස්ව සම්පත් කලාපය” යන්නෙන් ජාතික රාජ්‍ය සභාවේ 1976 අංක 22 දරන සමුද්‍රීය කලාප පිළිබඳ පනතේ 5 වැනි වගන්තිය යටතේ කරනු ලැබූ, ප්‍රකාශනයකින් ශ්‍රී ලංකාවේ “ස්ව සම්පත් කලාපය” වශයෙන් ප්‍රකාශ කරනු ලැබූ ප්‍රදේශ අදහස් වේ.

වෛද්‍ය රාජිත සේනාරත්න,  
ධීවර හා ජලජ සම්පත් සංවර්ධන අමාත්‍ය.

2011.06.29,  
කොළඹ දී ය.

07-387